



भारतीय स्टेट बैंक

केन्द्रीय भर्ती एवं पदोन्नति विभाग
केन्द्रीय कार्यालय, मुम्बई

“स्वयं जानकारी पुस्तिका”
लिपिक संवर्ग में आर्मरर
(केवल भूतपूर्व सैनिकों के लिये आरक्षित)
परीक्षा की भर्ती के लिए

I. परिचय

यह पुस्तिका आपको भारतीय स्टेट बैंक में आर्मरर परीक्षा की भर्ती के लिये वस्तुनिष्ठ प्रकार की प्रतियोगी परीक्षा की विस्तृत जानकारी देती है। इन पदों का विज्ञापन एम्पलायमेंट न्यूज/रोजगार समाचार के 1 फरवरी 2020 से 7 फरवरी 2020 के अंक में एंव बैंक के वेबसाइट <https://sbi.co.in/careers> एंव <https://bank.sbi/careers> में दिया गया था। विज्ञापन सं. CRPD/SCC-ARMOURER/2019-20/19 में निबंधन और शर्तें, परिवीक्षा की अवधि, परिलब्धियाँ आदि सूचित की जा चुकी हैं। आपको, यह सुनिश्चित कर लेना चाहिए कि विज्ञापन में आवेदित पद की निर्धारित आयु, शैक्षणिक योग्यता, तकनीकी योग्यता, राष्ट्रीयता, अनुभव के अनुसार आपकी पात्रता है।

II. ऑनलाईन परीक्षा

पदों के लिये प्रश्नावली के प्रकार, प्रश्नों की संख्या, प्रश्नों को हल करने के लिये दिया गया समय इत्यादि नीचे दिये गये हैं।

क्रमांक	प्रश्नावली का नाम	प्रश्नों की संख्या	अधिकतम अंक	अवधि
1.	सामान्य सचेतता	10	20	60 मिनट
2.	संख्यात्मक अभियोग्यता	10	20	
3.	तर्कशक्ति	10	20	
4.	व्यावसायिक ज्ञान	20	40	

कोई अनुभागीय कट ऑफ नहीं है। मेरिट के लिये 100 में से प्राप्त कुल अंकों पर विचार किया जायेगा। न्यूनतम अहर्त अंक (कुल अंक) अर्थात् क्वालिफाईंग अंक बैंक के विवेक पर निर्धारित किये जायेंगे।

अगर आप गलत उत्तर देंगे तो दंड स्वरूप आपके अंकों में कटौती नहीं की जायेगी। किसी भी प्रश्नावली में पूछे जाने वाले प्रत्येक प्रश्न के चार वैकल्पिक उत्तर दिये जाते हैं। अगर कोई प्रश्न खाली छोड़ दिया जाता है, अर्थात् आप उसका उत्तर नहीं देते हैं, तो उस प्रश्न के लिए अंकों में कोई भी कटौती नहीं की जायेगी। **अतः उत्तर देते समय आपको अत्यंत सावधान रहना चाहिये।**

III. नमूना प्रश्न

वस्तुनिष्ठ परीक्षाओं के लिए कुछ नमूना प्रश्न नीचे दिये जा रहे हैं। इस प्रकार के प्रश्न उदाहरण मात्र हैं। यह सूची पूर्ण नहीं है। असली परीक्षा में इस प्रकार के कुछ अथवा सभी प्रश्न हो सकते हैं और इसके अतिरिक्त अन्य प्रकार के भी हो सकते हैं।

सामान्य सचेतता

- प्र.1. OSCAR पुरस्कार, निम्नलिखित में से किस क्षेत्र में सर्वश्रेष्ठ प्रदर्शन के लिये दिया जाता है ?
(1) फिल्म (2) साहित्य (3) खेल (4) दिए गए विकल्पों को छोड़कर अन्य
- प्र.2. निम्नलिखित में से कौन वर्तमान में भारत का रक्षामंत्री है ?
(1) श्री अमित शाह (2) श्री राजनाथ सिंह (3) श्रीमती निर्मला सीतारमन (4) दिए गए विकल्पों को छोड़कर अन्य
- प्र.3. IRDA में अक्षर। निम्नांकित में से किसके लिए प्रयुक्त होता है?
(1) Indian (2) International (3) Insurance (4) दिए गए विकल्पों को छोड़कर अन्य
- प्र.4. महिला दिवस कब मनाया जाता है ?
(1) 8 मार्च (2) 1 मई (3) 14 फरवरी (4) दिए गए विकल्पों को छोड़कर अन्य

संख्यात्मक अभियोग्यता

- प्र.1. यदि 10 रुपये में एक पैन बेचने पर लाभ उसकी लागत के बराबर है तो पैन का मूल्य क्या है ?
 (1) 3/- रु. (2) 5/- रु. (3) 10/- रु. (4) दिए गए विकल्पों को छोड़कर अन्य
- प्र.2. निम्नलिखित में से कौनसा अंक 4 का सही गुणक है ?
 (1) 27114 (2) 58204 (3) 48402 (4) दिए गए विकल्पों को छोड़कर अन्य
- प्र.3-5. निर्देश : नीचे सारणी में कुल 700 में से कर्मचारियों का प्रतिशत दर्शाया गया है जो 6 विशेषताओं को दी गयी श्रेणियों के आधार पर है जिनसे पदोन्नति में सहायता मिलती है। श्रेणी I सबसे अधिक है। सारणी का सावधानीपूर्वक अध्ययन कीजिये तथा उसके नीचे दिए प्रश्नों का उत्तर दें :

विशेषता	विभिन्न श्रेणियां देने वाले कर्मचारियों का प्रतिशत					
	I	II	III	IV	V	VI
वरिष्ठता	32	17	22	19	5	5
अध्यवसाय	14	19	17	9	27	14
कार्य निपुणता	15	19	21	14	14	17
बुद्धिमत्ता	10	14	10	14	17	35
ईमानदारी	24	17	7	9	27	16
सामाजिकता	5	14	23	35	10	13

- प्र.3. पदोन्नति के लिए किस विशेषता को सर्वोच्च श्रेणी मिली है ?
 (1) अध्यवसाय (2) वरिष्ठता (3) ईमानदारी (4) सामाजिकता (5) कार्य निपुणता
- प्र.4. कितने कर्मचारियों ने बुद्धिमत्ता को श्रेणी III दी हैं ?
 (1) 119 (2) 98 (3) 77 (4) 70 (5) 10
- प्र.5. पदोन्नति के लिए सबसे कम महत्वपूर्ण विशेषता किसे माना गया है ?
 (1) ईमानदारी (2) बुद्धिमत्ता (3) अध्यवसाय (4) कार्य निपुणता (5) सामाजिकता

तर्कशक्ति

- प्र.1. TOPS के अक्षरों को पुनर्व्यवस्थित करके यदि O से शुरू होनेवाला कोई सार्थक शब्द बनाया जा सके तो उस शब्द का अंतिम अक्षर आपका उत्तर है। यदि एक से अधिक शब्द बन सकते हों तो उत्तर है M और यदि कोई शब्द न बन सकता हो तो उत्तर है X।
 (1) T (2) P (3) X (4) दिए गए विकल्पों को छोड़कर अन्य
- प्र.2. यदि शब्द "DEPRESSION" के पहले और दूसरे अक्षर को परस्पर बदल दिया जाए, तीसरे और चौथे अक्षर को भी और पांचवे और छठे अक्षर को तथा बाद के अक्षरों को भी इसी प्रकार बदल दिया जाए तो दाएं से सातवां अक्षर निम्नलिखित में से कौनसा है?
 (1) R (2) O (3) S (4) दिए गए विकल्पों को छोड़कर अन्य
- प्र.3. नीचे दी गई श्रृंखला में ऐसे प्रत्येक 5 की गिनती कीजिए जिसके तुरंत पहले 3 नहीं है किंतु तुरंत बाद 7 है। ऐसे कितने 5 हैं ?
 1 5 7 3 5 7 4 7 3 7 2 5 6 5 8 5 7 4 5 6 5 5 7 1 5 7 7 5 5
 (1) 1 (2) 2 (3) 3 (4) दिए गए विकल्पों को छोड़कर अन्य
- प्र.4. इकतीस विद्यार्थियों की कक्षा में माधव का क्रमांक सत्रहवां है। अंत से उसका अंक क्रमांक क्या है ?
 (1) 13 (2) 14 (3) 15 (4) दिए गए विकल्पों को छोड़कर अन्य

व्यावसायिक ज्ञान

इस प्रश्नपत्र में पूछे गए प्रश्न संबंधित पद की विशेषज्ञता के क्षेत्र से संबंधित होंगे।

IV. ऑन-लाइन परीक्षा पैटर्न का विवरण

1. सभी प्रश्नों को हल करने के लिए आपको 60 मिनट का समय दिया जाएगा ।
2. सर्वर पर घड़ी लगाई गई है तथा आपकी स्क्रीन के दाहिने कोने में शीर्ष पर काउंटडाउन टाइमर में आपके लिए परीक्षा समाप्त करने के लिए शेष समय प्रदर्शित होगा । परीक्षा समय समाप्त होने पर, आपको अपनी परीक्षा बंद या जमा करने की जरूरत नहीं है । यह स्वतः बंद या जमा हो जाएगी।
3. स्क्रीन के दाहिने कोने पर प्रश्न पैलेट, प्रत्येक प्रश्न के लिए निम्न में से कोई एक स्थिति प्रकट करता है :

- 1 आप अभी तक प्रश्न पर नहीं गए हैं ।
- 2 आपने प्रश्न का उत्तर नहीं दिया है ।
- 3 आप प्रश्न का उत्तर दे चुके हैं ।
- 4 आपने प्रश्न का उत्तर नहीं दिया है पर प्रश्न को पुनर्विचार के लिए चिह्नित किया है ।
- 5 प्रश्न जिसका उत्तर दिया गया है और समीक्षा के लिए भी चिह्नित है, उसका मूल्यांकन किया जायेगा ।
- 6 प्रश्न "समीक्षा के लिए चिह्नित" की जांच नहीं की जाएगी, इसलिए अंक आवंटित नहीं किए जाएंगे ।

पुनर्विचार के लिए चिह्नित (Marked for Review) स्थिति सामान्यतः अनुस्मारक के रूप में कार्य करती है जिसे आपने प्रश्न को दुबारा देखने के लिए सेट किया है । यदि आपने किसी प्रश्न के लिए उत्तर चुना है जिसे पुनर्विचार के लिए चिह्नित किया है, तब मूल्यांकन में उस उत्तर पर विचार किया जाएगा।

4. आप प्रश्न पैलेट को छुपाने के लिए, ">" चिन्ह पर क्लिक कर सकते हैं, जो प्रश्न पैलेट के बाईं ओर दिखाई देता है, जिससे प्रश्न विंडो सामने आ जाएगा। प्रश्न पैलेट को फिर से देखने के लिए, "<" चिन्ह पर क्लिक कीजिए जो प्रश्न विंडो के दाईं ओर दिखाई देता है ।
5. सम्पूर्ण प्रश्नपत्र की भाषा को परिवर्तित करने के लिए आप को अपने स्क्रीन के ऊपरी दाहिने सिरे पर स्थित प्रोफाइल इमेज पर क्लिक करना होगा । प्रोफाइल इमेज को क्लिक करने पर आपको प्रश्न के अंतर्वस्तु को इच्छित भाषा में परिवर्तित करने के लिए ड्राप-डाउन मिलेगा ।
6. आपको अपने स्क्रीन के निचले हिस्से को स्कॉलिंग के बिना नेविगेट करने के लिए और ऊपरी हिस्से को नेविगेट करने के लिए पर क्लिक करना होगा ।

किसी प्रश्न पर जाना :

7. उत्तर देने हेतु कोई प्रश्न चुनने के लिए, आप निम्न में से कोई एक कार्य कर सकते हैं :
 - a. स्क्रीन के दायीं ओर प्रश्न पैलेट में प्रश्न पर सीधे जाने के लिए प्रश्न संख्या पर क्लिक करें । ध्यान दें कि इस विकल्प का प्रयोग करने से मौजूदा प्रश्न के लिए आपका उत्तर सुरक्षित नहीं होता है ।
 - b. वर्तमान प्रश्न का उत्तर सुरक्षित करने के लिए और क्रम में अगले प्रश्न पर जाने के लिए **Save & Next** पर क्लिक करें ।
 - c. वर्तमान प्रश्न का उत्तर सुरक्षित करने के लिए, पुनर्विचार के लिए चिह्नित करने और क्रम में अगले प्रश्न पर जाने के लिए **Mark for Review & Next** पर क्लिक करें ।

प्रश्नों का उत्तर देना :

8. बहुविकल्प प्रकार प्रश्न के लिए
 - a. अपना उत्तर चुनने के लिए, विकल्प के बटनों में से किसी एक पर क्लिक करें ।
 - b. चयनित उत्तर को अचयनित करने के लिए, चयनित विकल्प पर दुबारा क्लिक करें या **Clear Response** बटन पर क्लिक करें ।
 - c. अपना उत्तर बदलने के लिए, अन्य वांछित विकल्प बटन पर क्लिक करें ।
 - d. अपना उत्तर सुरक्षित करने के लिए, आपको **Save & Next** पर क्लिक करना जरूरी है ।
 - e. किसी प्रश्न को पुनर्विचार के लिए चिह्नित करने हेतु **Mark for Review & Next** बटन पर क्लिक करें । यदि किसी प्रश्न के लिए उत्तर चुना हो जो कि पुनर्विचार के लिए चिह्नित किया गया है, तब अंतिम मूल्यांकन में उस उत्तर पर विचार किया जाएगा ।

9. किसी प्रश्न का उत्तर बदलने के लिए, पहले प्रश्न का चयन करें, फिर नए उत्तर विकल्प पर क्लिक करने के बाद **Save & Next** बटन पर क्लिक करें।
10. उत्तर देने के बाद जो प्रश्न सुरक्षित हैं या पुनर्विचार के लिए चिह्नित हैं, सिर्फ उन पर ही मूल्यांकन के लिए विचार किया जाएगा ।

V. सामान्य निर्देश

1. **नोट करने योग्य बातें:** कृपया बुलावा पत्र में उल्लेखित रोल क्रमांक, रजिस्ट्रेशन क्रमांक, परीक्षा की तिथि, समय और परीक्षा केंद्र का पता नोट कर लें।
2. **उपस्थिति में समय की पाबन्दी:** परीक्षा स्थल की पृष्टि करने के लिए ऑनलाइन परीक्षा से एक दिन पहले आप परीक्षा स्थल जाकर देख सकते हैं ताकि परीक्षा के दिन आप कॉल लेटर में दिए गए समय पर रिपोर्ट कर सकें। रिपोर्टिंग समय से देर से आने वाले उम्मीदवारों को परीक्षा में सम्मिलित होने की अनुमति नहीं दी जाएगी।
3. **परीक्षा हॉल में आपकी प्रविष्टि अनंतिम है:** आपको प्रवेश पत्र जारी करने का अभिप्राय यह नहीं है कि बैंक द्वारा आपकी उम्मीदवारी अंतिम रूप से स्वीकृत कर ली गई है अथवा परीक्षा हेतु अपने ऑनलाइन आवेदन पत्र में आपके द्वारा की गई प्रविष्टियों को बैंक द्वारा सत्य और सही मान लिया गया है। आप कृपया यह ध्यान में रखें कि बैंक मूल दस्तावेजों के संदर्भ में पात्रता शर्तों जैसे उम्र, शैक्षणिक योग्यताएं, अनुभव इत्यादि की जाँच केवल साक्षात्कार के समय उन उम्मीदवारों के लिए करेगा जिन्होंने परीक्षा में प्राप्त अंकों के आधार पर अर्हता प्राप्त की है। इसलिए आप कृपया यह नोट कर लें कि किसी भी समय अगर यह पता चलता है कि आप बैंक के विज्ञापन में दिए गये पात्रता मापदंडों को पूरा नहीं करते हैं अथवा आवेदन में आपके द्वारा दी गई जानकारी असत्य है तो आपकी उम्मीदवारी, ऐसी अन्य कार्रवाई के साथ जो बैंक करना चाहे, तुरन्त समाप्त की जा सकती है।
4. **आपके प्रवेश पत्र एवं आपके फोटो पहचान पत्र में दिए गए आपके नाम में पूर्ण समानता आवश्यक है:** परीक्षार्थी अपने प्रवेश पत्र पर निर्दिष्ट स्थान पर आपना हाल का पासपोर्ट आकर का फोटो चिपका कर अपने फोटो पहचान पत्र [पासपोर्ट/ पैनकार्ड/ ड्राइविंग लाइसेंस/ वोटर्स कार्ड/ विधिवत् अनुप्रमाणित फोटो सहित बैंक पासबुक/ राजपत्रित अधिकारी द्वारा अधिकारिक पत्र शीर्ष में जारी पहचान पत्र/ विशिष्ट पहचान कार्ड (आधार)] की मूल प्रति और उसकी एक स्व-सत्यापित फोटोकॉपी के साथ अवश्य लायें। अच्छा होगा कि वही फोटो चिपकायें, जिसे पंजीकरण के समय अपलोड किया गया हो।
कृपया ध्यान दें कि बुलावा पत्र पर लिखा गया आपका नाम (जैसा आपने पंजीकरण की प्रक्रिया में दिया है) फोटो पहचान पत्र पर दिखते नाम के बिल्कुल अनुरूप होना चाहिए। बुलावा पत्र और फोटो पहचान प्रूफ पर दिए गए नाम में यदि जरा भी बेमेल हुआ तो आपको परीक्षा में शामिल होने नहीं दिया जाएगा। जिन उम्मीदवारों ने अपना नाम बदल लिया है, उन्हें वास्तविक राजपत्रित अधिसूचना/ अपना वास्तविक विवाह प्रमाण पत्र/ वास्तविक शपथपत्र प्रस्तुत करने पर ही परीक्षा में सम्मिलित होने की अनुमति प्रदान की जायेगी।
फोटो पहचान पत्र की फोटोकॉपी बुलावा पत्र के साथ अवश्य लायें, अन्यथा आपको परीक्षा में सम्मिलित होने की अनुमति प्रदान नहीं की जायेगी।
5. **प्रवेश पत्र जमा करना:** प्रवेश पत्र पर आपो आपना हस्ताक्षर पर्यवेक्षक के समक्ष हस्ताक्षर के लिए दिए गए स्थान पर करना होगा। इसके साथ ही पर्यवेक्षक आपके अंगूठे का निशान आपके प्रवेश पत्र पर प्राप्त करेगा। इस प्रक्रिया के पश्चात् कृपया आपना प्रवेशपत्र एवं अपने फोटो पहचान पत्र की स्व-प्रमाणित प्रति को पर्यवेक्षक द्वारा मांगे जाने पर उसे सौंप दें।
6. **अनुदेशों का पालन करना:** परीक्षा स्थल पर परीक्षा प्रशासक एवं पर्यवेक्षकों के निर्देशों का आपको निष्ठापूर्वक पालन करना चाहिए। यदि आप निर्देशों का उल्लंघन करेंगे तो आपको अयोग्य ठहराया जाएगा और परीक्षा स्थल छोड़कर जाने के लिए कहा जाएगा।
7. **पुस्तकों, नोट, गणक मशीन, एवं सेल फोन इत्यादी का उपयोग:** परीक्षा के दौरान कैल्क्युलेटर (अलग या घड़ी के साथ), किताबों, नोटबुकों या लिखे नोटस, सेल फोन (कैमेरा सहित या रहित) या अन्य किसी इलेक्ट्रॉनिक साधन के प्रयोग की अनुमति नहीं दी जाएगी ।
8. **बायोमैट्रिक डाटा:** आपका बायोमैट्रिक डाटा (दाएं अंगूठे का निशान) और फोटोग्राफ परीक्षा स्थल पर दो बार लिया जाएगा - परीक्षा से पहले और परीक्षा के बाद । बायोमैट्रिक डाटा सत्यापन अधिकारी का इसकी स्थिति (डाटा मैच करता है या नहीं करता है) के बारे में निर्णय अंतिम होगा और उम्मीदवारों के लिए बाध्यकारी होगा । बायोमैट्रिक डाटा कैप्चर करने/सत्यापन करने की

प्रक्रिया में किसी भी अवसर पर सहभागी होने से इनकार करने पर उम्मीदवारी रद्द हो सकती है। इस संदर्भ में कृपया निम्नलिखित का ध्यान रखें:

- (क) यदि उंगलियों पर कोई परत हो (स्याही/मेहंदी/रंग आदि लगी हुई) तो उन्हें धोना सुनिश्चित करें ताकि परीक्षा की तिथि से पहले उन पर लगी परत उतर जाए।
- (ख) यदि उंगलियां मैली या धुलभरी हों तो फिंगर प्रिंट (बायोमीट्रिक) लिए जाने से पहले उन्हें धोकर सुखा लेना सुनिश्चित करें।
- (ग) सुनिश्चित कर लें कि दोनों हाथों की उंगलियां सूखी हों। यदि उंगलियां नम हों तो प्रत्येक उंगली पोंछकर उसे सुखा लें।
- (घ) यदि कैप्चर किया जाने वाला दांया अंगूठा चोटिल/क्षतियस्त हो तो तुरंत परीक्षा केंद्र में संबंधित प्राधिकारी को सूचित करें। (इन बिन्दुओं में से किसी का भी पालन न करने पर परीक्षा में शामिल होने से वंचित रखा जाएगा।)

9. जब तक आपको अनुमति न मिले तब तक अपनी सीट मत छोड़िये।
10. कृपया इस बात पर ध्यान दें कि यदि आप परीक्षा देते समय अनुचित साधन का उपयोग करते हैं अथवा कदाचार का कृत्य करते हैं तो आपकी उम्मीदवारी संक्षेपतः निरस्त की जा सकती है, इसके अतिरिक्त आप पर दण्डात्मक कार्रवाई भी की जा सकती है। एकरूपता के पैटर्न का पता लगाने के लिए बैंक उम्मीदवार के प्रत्युत्तरों का परीक्षा में सम्मिलित अन्य उम्मीदवारों के प्रत्युत्तरों के साथ विश्लेषण करेगा। ऐसे विश्लेषण के आधार पर यदि यह पाया जाता है कि प्रत्युत्तरों में सहभागिता की गई है और प्राप्त अंक वास्तविक/नहीं है तो बैंक उसकी उम्मीदवारी रद्द करने का अधिकार आरक्षित रखता है। (आपको यह सुनिश्चित करने के लिए सतर्क रहना चाहिए कि कोई भी अन्य उम्मीदवार आपके उत्तर की नकल न कर पाए)
11. आपको अपने साथ एक बाल-पाइंट पेन लाना चाहिए। परीक्षा के अंत में अपने उत्तर सबमिट करने से पहले जिन प्रश्नों को आप रिव्यू करना चाहते हैं उनके प्रश्न नंबर लिखने या रफ वर्क करने के लिए आपके कागज का एक पन्ना दिया जाएगा। परीक्षा पूरी होने के बाद स्थल छोड़ने से पहले आपको कागज का यह पन्ना टेस्ट एडमिनिस्ट्रेटर को दे देना है।
12. परीक्षा के प्रशासन में कुछेक समस्या होने की संभावना से इंकार नहीं किया जा सकता, जो कि परीक्षा संचालन और/अथवा सृजित करने की कठिनाई के तौर में सामने आ सकती है। ऐसी स्थिति में इन समस्याओं के समाधान का पूरा प्रयास किया जायेगा, जिसमें उम्मीदवारों के मूवमेंट, परीक्षा में विलम्ब होना शामिल। पुनः परीक्षा का आयोजन स्पष्ट रूप से परीक्षा संचालन के विवेक पर निर्भर है। उम्मीदवार पुनः परीक्षा के लिए किसी प्रकार का दावा नहीं कर सकेंगे। परीक्षा संचालन की विलम्बित प्रक्रिया में उम्मीदवारों के मूव करने की इच्छा नहीं होने अथवा भाग लेने की इच्छा नहीं होने पर उन्हें प्रक्रिया से सरसरी पर निरस्त कर दिया जायेगा।
13. परीक्षा की सामग्री या उसकी किसी अन्य जानकारी, पूर्णतया या अंशतः को प्रकट करने, प्रकाशित करने, पुनः प्रस्तुत करने, ट्रांसमिट करने, स्टोर करने या उसके ट्रांसमिशन और स्टोरेज को सुगम बनाने वाले या परीक्षा कक्ष में दिए गए कागज-पत्र को ले जाने वाले या परीक्षा सामग्री के अनधिकृत कब्जाधारी पर अभियोग चलाया जा सकता है।
14. चयन प्रक्रिया के किसी भी चरण में, उम्मीदवार द्वारा गलत सूचना प्रदान करने और/ अथवा प्रक्रिया का उल्लंघन करने के मामले में, उम्मीदवार को चयन प्रक्रिया से अयोग्य घोषित कर दिया जाएगा और भविष्य में उसे बैंक की किसी भी भरती प्रक्रिया में भाग लेने की अनुमति नहीं प्रदान की जाएगी। यदि ऐसे मामलों का वर्तमान चयन प्रक्रिया में पता नहीं चलता है लेकिन बाद में पता चलता है तो ऐसी अयोग्यता को पूर्वव्यापी प्रक्रिया से लागू किया जाएगा।
15. निम्न वस्तुएं परीक्षा केंद्र के भीतर अनुमत नहीं हैं:
- ◆ कोई भी स्टेशनरी आइटम जैसे पाठ्य सामग्री (मुद्रित या लिखित), कागज के टुकड़े, ज्यामेट्री/ पेंसिल बॉक्स, प्लास्टिक पाउच, कैलकुलेटर, स्केल, राइटिंग पैड, पेन ड्राइव, लॉग टेबल, इलेक्ट्रॉनिक पेन/ स्कैनर।
 - ◆ कोई भी संचार उपकरण जैसे मोबाइल फोन, ब्लूटूथ, ईयरफोन, माइक्रोफोन, पेजर, हेल्थ बैंड आदि।
 - ◆ अन्य वस्तुएं जैसे गॉगल्स, हैंडबैग, हेयर-पिन, हेयर-बैंड, बेल्ट, टोपी, कोई भी घड़ी/ हाथ-घड़ी, कैमरा, धातु की कोई भी वस्तु, खुली हुई या पैक की गई कोई भी खाद्य सामग्री, पानी की बोतल। ऐसी कोई भी अन्य वस्तु, जिसका इस्तेमाल कैमरा, ब्लूटूथ उपकरणों आदि जैसे संचार उपकरणों को छिपाने के लिए अनुचित साधनों हेतु किया जा सके।
- सभी आभूषण जैसे अंगूठी, बालियां, नोज-पिन, चेन/ नेकलेस, पेंडेंट, बैज, ब्रोच आदि की अच्छी तरह से जांच की जाएगी।
16. आपको आपके हित में सेल फोन सहित किसी भी प्रतिबंधित वस्तु को परीक्षा स्थल पर न ले जाने की सलाह दी जाती है, क्योंकि उन्हें सुरक्षित रखने की व्यवस्था का आश्वासन नहीं दिया जा सकता है। यदि आपको परीक्षा के दौरान किसी भी उम्मीदवार की/से मदद करने/लेने सहित किसी भी अनुचित साधन का सहारा लेते पाया गया, तो आपको अयोग्य घोषित कर दिया जाएगा।

17. ऑनलाइन आवेदन जमा करते समय अभ्यर्थियों को ऐसी जानकारी नहीं देनी है जो गलत हो, जिसके साथ छेड़छाड़ की गई हो, जो बनाया गया हो तथा उन्हें किसी भी महत्वपूर्ण जानकारी को छुपाना नहीं है। परीक्षा के समय या बाद की चयन प्रक्रिया में यदि किसी अभ्यर्थी को:

- i. अनुचित साधनों का प्रयोग करने या
- ii. गलत तरीके से किसी अन्य की परीक्षा देने या गलत तरीके से अपनी परीक्षा किसी अन्य से दिलवाने या
- iii. परीक्षा हॉल में दुर्व्यवहार करने या किसी भी उद्देश्य से किसी भी रूप में या किसी भी मौखिक या लिखित, इलेक्ट्रॉनिक या यांत्रिक साधनों द्वारा परीक्षा(ओं) की विषय-वस्तु या उसमें दी गई किसी आंशिक या पूर्ण जानकारी के वितरण व उसे रखने को सुलभ बनाने या उसे प्रकट करने, प्रकाशित करने, निर्मित करने, वितरित करने रखने, या
- iv. उसकी अभ्यर्थिता से जुड़े किसी अनियमित या अनुचित साधन का आश्रय लेने, या
- v. अनुचित साधनों द्वारा अपनी अभ्यर्थिता हेतु मदद लेने, या
- vi. परीक्षा हॉल में मोबाइल फोन या वैसा ही कोई इलेक्ट्रॉनिक सम्प्रेषण यंत्र रखने, का दोषी पाया जाता है।

ऐसा अभ्यर्थी, खुद को देय आपराधिक कार्रवाई हेतु प्रस्तुत करने के साथ-साथ निम्नलिखित का भागी होगा:

- उस परीक्षा से अपात्र किए जाने हेतु जिसमें वह एक अभ्यर्थी है
- बैंक द्वारा कराई जानेवाली किसी भी परीक्षा से या तो स्थायी रूप से या किसी निश्चित अवधि हेतु निषिद्ध किए जाना।